

БЕЛАРУСКІ ЗВОН

ТЫДНЁВАЯ ЧАСОПІСЬ

Адрэс рэдакцыі і адміністрацыі:

Вільня, Біскупская вул. 12.

Рэдакцыя адчынена: 12—2 штодня апрача
сьвяточных дзён.

Рукапісы павінны быць напісаны чытальна і толькі
на адным баку паперы, з праўдзівым проавішчам
аўтара і адрэсам (для ведама Рэдакцыі). Няпры-
нятыя ў друк рукапісы назад не вяртаюцца. Аплат
надрукованага залежыць ад Рэдакцыі.

Цана кожнага нумару 30 м.

Падпіска на 3 месяцы каштуе 400 м. (з даст. да хаты).

Цана абвестак: перад тэкстам 150 мк., сярод тэксту 200 мк.
і на апошняй старонцы 70 мк. за радок пятаў у 1 шпальт.

Год II.

19524

Вільня. Пятніца, 13-га студня 1922 г.

№ 2 (27).

Незаслужаная кара.

Толькі цяжкай незаслужанай
караю можна назваць тое пала-
жэньне, у якое трапляюць няшчасныя
ўцекачы-беларусы з Горадзеншчыны,
што масамі вяртаюцца цяпер з Расеі
і спыняюцца ў Баранавічах.

Мы падаем сягоньня сухі, офі-
цыяльны даклад дэлегацыі Віленска-
га Беларускага Нацыянальнага Ка-
мітэту, пабываўшай Каляднымі сьвя-
тамі ў Баранавічах—гэтым апошнім
можа этапе няшчасных ахвяраў вай-
ны на іх мучаніцкім шляху да род-
ных загонаў, хатаў, а часта й попе-
лішчаў.

Жах бярэ ад вялізнай сьмярот-
насьці сярод ўцекачоў у Баранаві-
чах, дзе прытулішчам іх служыць у
літаральным і фактычным значэньні
гэтага слова нейкія бясстрэхія, ха-
лодныя „стайні“.

Папраўдзе трэба мець ня іншы
як на быдла пагляд на змораную
доўгім выгнанствам жывую чалаве-
чую масу беларусаў-сялян, каб
стайню ахрысьціць іх этапнае пры-
тулішча на Бацькаўшчыне, каб з
пугаю ў руках камандаваць людзьмі,
якія вінаваты толькі ў тым, што
няшчасна іх немагчыма выказаць
чалавечую мову.

З неспакойным сэрцам едуць
у свой родны край ўцекачы, а
праўдзівей выгнанцы. Бо ня трэба
запамінаць, што шмат каго з іх,
калі ня ўсіх чыста, сагнала з род-
ных гнездаў казацкая нагайка цар-
скае Расеі.

І што-ж? Вяртаючыся ў свой
родны бок, што яны бачаць? Яны
пераконваюцца, што бізунны спосаб
трыманьня парадку не памёр яшчэ
разам з царскаю Расеяй. Розьніца
малая, што бізун заменены пугаю.

Дзіўныя рэчы дзеюцца ў куль-
турным XX стагодзьдзі па Нараджэнь-
ні Расьпятага на крыжы.

У чым вінаваты найняшчасней-
шы элемент нашага расьпятага на-
роду—гэтыя праваслаўныя белару-
сы-ўцекачы, што даяжджаюць з га-
лоднае цяпер, адзічэлае Расеі аж да
Баранавіч і там адбываюць незаслу-
жаную нічым кару, спыняючыся пры
ўсялякай пагодзе ў бясстрэхіх стай-
нях, каб, пасля марозных начаў,

не далічыцца шмат каго спаміж ся-
бе ды павялічыць гэтым работу
канцэлярыскіх пісальнікаў „картаў
згону?“

За што мусяць пакутаваць ўце-
качы?

Ці за тое толькі, што яны —
нявінныя зусім ахвяры жахоўнай
вайны?

Ці за тое, што ў Расеі пануе,
ня імі выкліканы, бальшавізм?

Ці проста за тое толькі, што
іх вельмі шмат, а надта мала тых,
хто, хаця-бы з простага пачуцьця
гуманнасьці, павінен парупіцца аб
тым, каб яны, як нікчэмныя мухі,
не паміралі ад маразоў ды зараз-
ных хваробаў?

У гэту страшэнную справу па-
вінна зараз-жа ўмяшчацца ўлада,
якая адна можа борзда і радыкаль-
на палепшыць, як самыя парадкі
ўцекачоўскага этапу ў Баранавічах,
так і далейшы лёс вялізнае масы
выгнаных Расеяй грамадзян нашае,
як быццам праклятае Богам, Бела-
рускае Зямлі.

Цэлы культурны сьвет не па-
вінен адхіліцца ў бок ад гора тых,
хто ня змог, бо ня меў часу, збу-
даваць сабе ўласную страху над га-
лавою і нясе ў нашы культурныя
часы чалавечыя ахвяры нэнажорлі-
вай сьмерці ў бясстрэхіх этапных
стайнях.

Тысячы, дзсяткі тысячаў лю-
дзей нічым не заслужылі таго мар-
нага ўцекачоўскага лёсу, ў якім яны
апынуліся і чыя-ж віна ў тым, што
лёсам гэтым засуджаны яны на ней-
кую, дзікую ў наш век, незаслужа-
ную кару?

Кожны адкажа: вінавата вайна!
Але ад гэтага няшчасным не
лягчэй, ад гэтага нічога ў іх пала-
жэньні ня зьменіцца.

І гэта таксама ясна, як тое, што
калі адыйшла на задні плян спра-
вядлівасьць, дык хіба-ж не памёрла
яшчэ ў душах людзей літасьць да
няшчаснага нічым нявіннага бліжняга
свайго, не адсохла яшчэ рука, якая
можа даць ратунак масавым ахвя-
рам вайны, голаду, холаду, ўцека-
чоўства—гэтае страшнае, нічым не-
заслужанае, кары.

Страшэнны лёс ўцекачоў.

(Даклад дэлегацыі ад Беларускага Нацыян. Камітэту ў Ба-
ранавічы ў справе абследаваньня палажэньня ўцекачоў).

Баранавічы зьяўляюцца адным з
галоўных цэнтраў па рээвакуацыі ўцека-
чоў, што вяртаюцца з Расеі ў Польш-
чу.

Колькасьць.

Ад часу пачатку працы, г. зн. з са-
кавіка (марца) м-ца 1921 году праз Ба-
ранавічы, як этапны пункт, прайшло ка-
ля 350—400 тысячаў народу. У момэнт
нашага пабыту там знаходзілася (25—26
сьнежня) каля 4 тысяч людзей.

Выпадак гэты лічыцца выключным
дзеля таго, што заўсёды набіралася 10—
15 тысячаў, бывалі навет здарэньні, ка-
лі зьбіралася 25—30 тысячаў.

Нацыянальнасьць.

Усе ўцекачы, якія прахоцяць праз
Баранавічы можна сказаць наагул бела-
русы—праваслаўныя—60—80% якіх пры-
ходзіцца на Горадзеншчыну.

Ня глядзячы на тое, што ўцекачы
пражылі каля 6 гадоў у Расеі, ўсе яны
добра захавалі родную мову і гавораць
выключна пабеларуску.

Соцыяльны стан.

З боку соцыяльнага стану больш-
асьць з іх сьляне хлебаробы, пакінуў-
шы сваю гаспадарку і родную зямліцу
падчас нямецкае окупацыі. Інтэлігэнцыя
дужа мала, калі хто пападаецца, дык
выключна нацыянальнасьці жыдоўскай.
Аб'ясняецца гэта тым, што інтэлігэнцыя
наагул пастаралася выехаць раней пры
другіх варунках. Цяпер-жа бальшавікі
маюць тэндэнцыю не выпускаць яе і
адтрымаць дазвол на выезд з Расеі мож-
на толькі з вялікім трудом.

Стан матар'яльны.

З боку матар'яльнага няможна ка-
заць напэўна, каб яны ўсе былі бедныя
(г. зн. ня мелі-б нічога), агулам стан ма-
тар'яльны іх залежыць ад таго, з якіх
губэрняў Расеі яны вяртаюцца. У сучас-
ны момэнт ішлі эшалоны з Сыбіру, ся-
род якіх можна налічыць 50—60% бедных.

Бок псыхолёгічны.

З боку псыхолёгічнага, ўцекач—гэ-
та чалавек з абсалютна забітым інтэлек-
там. Страчана ўсялякая ініцыятыва і во-
ля (нярэдка выпадкі сумашэдшых—вар'я-
таў) і наагул скарэй падобны да нейкага
быўшага чалавека.

Стан санітарны і сьмяротнасьць.

Санітарны стан усіх ўцекачоў не
падаецца да апісаньня. Хваробы зараз-
ныя як: тыфы ўсіх трох разрадаў, цын-
га, малярыя, крываўка знаходзяць сабе
якраз падхадзячы грунт і пашыраюцца.
Нярэдка выпадкі сьмерці і ад агульнага
схудзеньня.

Сьмяротнасьць настолькі колёсаль-
на, што да яе навет пачынаюць пры-
звычайвацца. Гавораць агулам, з усяго
ліку ўцекачоў, прапушчаных у Барана-
вічах, памёрла каля 3—4 тысячаў; у час
маразоў на месцы ўжо ў Баранавічах

паміралася штодня 200—300 чалавек. Бы-
валі выпадкі, калі замярзалі цэлыя ва-
гоны за адну ноч. З 26 на 27 сьнежня
ў шпіталі памёрла каля 40 людзей.

Прычыны гэтай вялікай сьмярот-
насьці, як паказана вышэй, залежаць ад
дрэннага санітарнага палажэньня. Праў-
да, можа хваробы былі вывезены з Ра-
сеі, але-ж, пры такім дрэнным санітарным
стане людзям з імі бароцца вельмі трудна.

У Расеі часта бывае, што сем'і, у
якіх зьяўляецца хворы, хаваюць яго, ба-
ючыся, каб не забралі, і той памірае і
труп яго, лежачы тры чатыры дні, за-
ражае ўсіх. Выміраюць навет цэлыя сем'і.
Больш усёго сьмерцаў прыходзіцца на
долю дзяцей ад аднаго да 15 гадоў і
людзей ад 50—80 гадоў, у якіх менш
сільны арганізм.

Што зроблена ўладаю.

У справе санітарнай, агулам навет,
уладаю зроблена дужа мала.

Аб'ясняецца гэта тым, што быццам
не спадзяваліся мець справу з гэтакім
лікам людзей, прыгатавана было ўсё
толькі на 8, максімум 12, тысяч людзей.
Але-ж калі ўбачыць тыя стадоны, як іх
празваюць офіцыяльна „стайні“, якія
нішто іншае, як муры бяз вокнаў, бяз
стрэхаў, бяз печы, у якіх прымаліся ўце-
качы навет падчас 20% маразоў. Калі
прыняць пад увагу, што падчас 7-м
месячнай працы, навет неправедзена вада
і сьвятло, (чаго і цяпер няма). Калі быў
абстаўлены толькі адзін шпіталь на 200—
300 ложкаў, дык можна адкрыта сказаць,
што навет і 5 тысячаў бежанцаў маглі-б
спакойна паміраць, не адтрымаўшы па-
трэбнай санітарнай помачы.

Н. Н. К.

Усёй санітарнай справай кіруець
арганізацыя Н. Н. К., якая агарадзіла
толькі дротам абшар у некалькі дзясцін,
дзе і трымаюць ўцекачоў, калі не ха-
паець месца ў стайнях, якая мае шпіталь
на 200—300 асоб—ўцекачоў, заўсёды з
сярэдным лікам 5—10 тысячаў,—якая ма-
ець ланьні, пасьля якіх выпушчаныя на
холад людзі мруць, як мухі і, нарэшце,
якая займаецца хаваньнем трупаў.

Спачатку хавалі ў трунах, цяпер
зроблены асобныя трупярні—даўгія па-
латкі з брэзэнту, ў якіх накідваліся гэ-
тыя трупы і, набраўшы патрэбны, лік
адвозіліся й закопаваліся ў агульнай яме.
Бывалі выпадкі, калі трупярні запаўня-
ліся грудэю голых цел.

Трупярні гэтыя знаходзяцца ў 30—
40 кроках ад самых стайняў; трупярня
маець у даўжыню 150 крокаў, у шырыню
40—60, у вышыню паўтары сажні. Бы-
валі часы, калі трупярні напаяўліся тру-
памі (расказ баранавіцкага сьвяшчэньніка
а. Паўла, які правадзіў памёршых ўце-
качоў па хрысьціянскаму абраду на той
сьвет).

Калі трупаў зьбіралася шмат, дык
тамашняя ўлада прымушала ўцекачоў
зносіць трупы ў трупярню і навет зако-
паваць у зямлю.

Праўда, робяцца прышчэпы розных

Беларускі Календар
на 1922 г.
(КІРЫЛІЦАЙ)

Галоўны склад у „Беларускай
Кнігарні“ (Вільня, Завальная, 7).

Грамадзяне, спаўняйце
сваю павіннасьць, запісуй-
цеся ў „Т-ва Беларускае
Школы“!

124779



хваробаў, але-ж хваробы ідуць ужо далёку.

Робячы прышчэпы розных хваробаў, мала зварочваюць увагі на самых разнасіцеляў гэтых заразаў. Уцекачы так сьціснуты, што вошы ня толькі разводзяцца, але-ж няма месца, дзе іх было-б. Перадаюць, што людзі, якія вярнуліся з Расеі, саўсім здаровымі, заражаліся ў Баранавічах і навет паміралі.

Дзынфэцыя адзежы, праўда, робіцца, але-ж дужа нерэгулярна.

Уцекачы адтрымліваюць каля 1 хунта чорнага хлеба ў дзень і гарачую страву (зупу, ці проста воду з крупамі), глустасьцяў ня прыкмечаюць. Абстаўлена адна кухня (гэта на 30.000); уцекачом прыходзілася часамі стаяць у чарзе 8—12 гадзін ад 6 раніцы да 5—6 веч.

Усім памёршым офіцыяльна—гэта значыць у шпіталі на вачох кіраўніцтва вядуцца асобныя дакумэнты, „карты згоны“ і набіраюцца іх дэляы груды—тысячы „картаў згоны“ з гэтага сьвету беларускай народнасьці. Досіць характарныя цыфры, паказваючы сьмяротнасьць агулам. З эшалону ўцекачоў 1.300 асоб, прыбыўшых з Саратава ў Баранавічы, засталася жывымі толькі 512 чалавек.

У момэнт нашага пабыту стайні пачалі рэмантавацца, гэта ўсяго толькі 24 сьнежня. Насьцілалі стрэху, якой ня было і ставілі печы. Пры гэтым прымушаны працаваць самі ўцекачы пад надзорам чалавека з пугай.

Агульнае кіраўніцтва і тэхнічная работа па рээвакуацыі ўцекачоў належыць да асобнага аргану „Komitet opieki i pomocy w sprawie uchodźców“, гэтак званы I. U. R.

Дэжурны падвозяцца бальшавікамі да Стаўбцоў, дзе яны ў літаральным сэнсе гэтага слова выкідаюцца за дэмаркацыйную лінію (частыя здарэньні выкіданьня ўжо трупай). Там яны выбіраюцца ўжо польскай уладай. Пры гэтым вядзецца ўсё гэтае страшэнна нерэгулярна. Уцекачоў ня ўспяваюць забіраць, а з Расеі падвозяцца ўсё новыя эшалоны. Робіцца вялікі натоўп народу. Пад адкрытым небам, пры ўсякай пагодзе, адданыя самім сабе, ўцекачы чакаюць, пакуль іх не забяруць. Паміраюць страшэнна, асабліва ў маразы, і трупы, нікім не забраныя, застаюцца на голай зямлі.

Ад Стаўбцоў польскай уладай ўцекачы напраўляюцца ў Баранавічы, дзе іх чакае нялепшая судзьбіна. Там яны пераходзяць у веданьне „Juga“. Адрозьніваюць кожны ўцякач мусіць зарэстравана і даць на праездку ўсе дакумэнты. Там ён адтрымлівае картку на права прыбыцьця у „stajniach“ і адтрымлівае карткі на лазьню і адтрыманьне сьнеданьня, а таксама на права сьледаваньня далей ужо ў родную краіну.

Фактычна ўцекачоў трымаюць у Баранавічах тыдзень, а то і болей; нярэдка выпадкі, (асабліва калі збіраецца вялікі лік), што ўцекачы бадзюцца па 2—3 тыдні. У самых станцыях дагляду за ўцекачамі няма ніякага, калі ня лічыць аднаго з гэтакіх даглядчыкаў (нам удалося яго бачыць і разгавараваць), які з пугай у руках кіраваў ўцекачамі каля рэтырады; агулам пуга, як кажуць ўцекачы, зьяўляецца сымболом парадку.

Пасьля ўсіх гэтых фармальнасьцяў, падаюцца вагоны з надпісамі месца прыбыцьця. Уцекачы размяшчаюцца, глядзячы хто-куды едзе, іх адвозяць і ўжо яны не падлягаюць тады ніякай апецы.

Апрача „Juga“ кожны ўцякач мусіць прайсьці яшчэ праз асобны паліцэйскі орган, які займаецца адсылкай назад „непажаданага элемэнту“. Большасьць ўцекачоў усьпявае ўжо збавіцца ад усялякіх кампрометуючых дакумэнтаў. Бываюць выпадкі, калі знаходзіцца прычына ня прыняць. Гэтакія адсылаюцца назад. Уцекачы больш усяго баяцца гэтага, не таму, што ў Расеі дрэнна, не, з іх расказаў відаць, што яны з вялікай прыемнасьцю паехалі-б назад, а таму што і бальшавікі не заўсёды гэтакіх прыймаюць, і яны, пакінутыя ўсімі, адданы на сьмерць.

А. К. Р. Д.

Апрача гэтых інстытуцыяў урадовых у Баранавічах маюцца яшчэ і іншыя. Працуе: Amerykański Komitet Pomocy Dzieciom; гэтая інстытуцыя працуе дужа інтэнсыўна.

А. Ч. Крыж.

Быў Амэрыканскі Чырвоны Крыж, якога цяпер няма.

Biały Krzyż.

Ёсьць Польскі „Biały Krzyż“, які нічога абсалютна ня робіць.

У. М. С. А.

Ёсьць Амэрыканская арганізацыя У. М. С. А., якая ставіць спэктаклі і гэтым толькі разводзіць заразу.

Мэтодыстыя.

Ёсьць „Metodyści“, якія таксама мала сябе выяўляюць; працуець таксама і Польскі „Czerwony Krzyż“.

Агулам казаць інстытуцыяў хопіць, каб менш-больш памагчы ўцекачом. Аднак, мала што выходзіць і судзьбіна іх не мяняецца. Адрозьніваюцца ў во-

чы,—а гэта перадаюць і асобы, больш кампэтэнтныя, якія падоўгу прыглядаліся да жыцьця ўцекачоў,—поўная адсутнасьць добрай, любячай гаспадарскай рукі. Няма агульнага даглядчыка. Спэктаклі ёсьць, а вады і сьвету няма, ёсьць інстытуцыі санітарныя, а сьмяротнасьць павялічваецца.

Прыглядаючыся глыбей, можна ўбачыць вялікую «халатнасьць» і навет як бы проста „злы умысл“ і нежаданьне працаваць.

У Баранавічах таксама пражывае і рускі консул, прадстаўнік Варшаўскага Расейскага Камітэту п. Фірсаў, якому мы абавязаны большасьцю адтрыманых праз яго інфармацыяў і які мае абавязак апекавацца і клапаціцца аб усіх нелегальных эмігрантах з Расеі.

Будучы ў Баранавічах 25, 26 і 27 сьнежня, не маглі ўбачыць ніводнага начальніка (па расказах людзей, што там жывуць, начальства весялілася).



Маленькі фэльетон.

Што выгадней?

Безграшоўе. У хаце холадна. Трэба напісаць у газэту. Але што пісаць?

Віхар розных тэмаў круціцца ўжо з гадзіну ў маёй галаве, але ніводная не падходзіла, як той казаў, да сучаснага момэнту.

„Дай, пэгляджу, — думаю сабе, — ў якую-нібудзь беларускую аднаднёўку, можа тамака што знойдзецца якраз да рэчы.“

Ага! Во матар’ял. Вось дык навінны! Аказваецца, што амаль ня кожны беларускі дзеяч, калі не мільянэр, дык хоць-бы проста хітры, нябедны чалавечак.

Бо роднаю маёю моваю чорнымі літарамі на белай паперы надрукована ў аднаднёўках:

Ікс палажыў сябе ў кішэнь мільён марак ды яшчэ якіх...

Ігрэк пазычыў аж чатыры мільёны й нікому справаздачы ня даў...

Зэт... А! гэты самы няспрытны—толькі ні то 5, ні то 10 тысячаў нямецкіх марак аднекуль дастаў...

„Выдатны й вядомы дзеяч“ дык той адрозьнівае амаль ня ўсю касу нябожчыцы Вайсковае Камісіі ў кішані сваім заграмаў, аж да нейкага суду справа даехала... Ну, і матар’ял!—зжакнуўся я, пера-

чытаўшы аднаднёўкі розных, як той кажа масьцяў і гатункаў.

Тут, каб і выдумаваў, дык спрытней ня выдумаеш.

Выбілі конкурэнтныя пярэ з маіх рук. Перахапілі найцікавейшыя тэмы. Прапаў я, здавілася.

Аж... „Бог не бяз літасьці...“ Якраз у гэты вечар нехта з грамадзян Litwy. Środkowej—Богу душу аддаў.

Выратаваў мяне стук у дзьверы мае халоднае кватэры.

„Хто?“ — пытаюся. „Проша пана! В вашым тут дому мешка чловец, цо сьпева“ — пачуў я ў адказ пасьродковалітоўску.

Хаця праўдзівае літоўскае мовы я, нажалі, ня знаю, але й гэтае сьродковалітоўскае фразы няк не зразумеў.

Да таго-ж яшчэ, праўда, ўчора ўвечары я сам сьпяваў даволі моцна беларускія песні і навет „Адвеку мы спалі“ прапяў.

„Бяда,—думаю,—паліцыя!“

Ажно—дзе там!

Няшчасны аўдавелы, ці асірацелы (ці яшчэ як там) сьродковалітовец шукаў сьпевака, што... хаўтурныя песні над нябожчыкамі сьпявае.

Як жыву, дык ня чуў яшчэ, што ёсьць гэтакі профэсія сярод нашага мэтавага прачетарыята.

Эврыка! Адрэс ужо мой людзі-ведаюць — займуся, думаю, я гэтым сьпявацтвам...

— Сягоньня я нездароў,—адказаў я стукаўшаму ў дзьверы чалавеку,—дохтар выходзіць забараніў.

А сам адыйшоў ад дзьвярэй ды думаю сабе: Пачакайце, сябронкі, такія ды гэтакія вы, мільянэры!

На якога чорта я маю пісаць гэтак недаходныя фэльетоны!

Заўтра-жа куплю сабе кантычку ды пашукаю там патрэбных мне дзеля новае профэсіі хаўтурных сьпеваў.

Сьпяваць па нябожчыках шмат выгадней, чымся пісаць у газэты.

Звон на суседніх могільках штодня навет па некалькі разоў выбівае сваё сумнае: „дзын-дзылін, дзын-дзылін, дзын-дзылін“...

Будзе за што і хлеба, гэтак ня таннага цяпер, купіць і хату палюдзку апапаль і ад абавязковага, наводле дастолешняй профэсіі, чытаньня беларускіх аднаднёвак ухіліцца.

Звончык.



Улад. Д. Гутоўскі.

СУРДУТ І СЯРМЯГА

Драматычны абраз з песьнямі і танцамі ў 3 актах.

(Пераклад з польскага).

Сьпэны ў перакладзе Наталкі Арсеньневай.

(Глядзі № 1).

Пранцішак. Не пазнаю... бо... бо вас ніколі ня знаў!

Янка. Божа моцны! І ты можаш так сказаць? Адно, прыгледзься. Я не магу паверыць, каб ты нас не пазнаў, бо я цябе, што раз больш пазнаю.

Карусь (іронічна). Нешта кароткую маеш памяць, мабыць засмакаваліся табе салёны; я цяпер разумею, што значылі гэтыя нявыразныя адказы, калі мы гутарылі аб будучыні.

Магда. Пранук, і ты можаш гэта сьцярапець? Глян-жа на бацьку!

Янка. Пранук, апомніся! Я цябе прашу, ня трупі маіх старых гадоў!

Пранцішак (маючыцца з сабой). Але... Чаго вы ад мяне хочаце? Я вас ня знаю, а, знача, і прызнацца да вас не магу!

Янка. Дык гэта праўда, што ён нас стыдаецца! О, Мацейка, братка мой! Я табе ня верыў, ажно сам праканаўся.

Карусь (з вялікай іроніяй). Ідзі і пацалуў ім рукі, бо ня можаш далей сьпірацца!

Янка. Вось на тое я крывава працаваў, каб цябе пасылаць у школу, каб ты, апрануўшы сурдут, стыдаўся, што бацькі ў сярмягах ходзяць. О, каб я лепш гэтага дня не дачкаў. А ён быў мая слава і праз яго я пачаў пагарджаць маімі братамі. Справядліва Бог мяне карае. Пойдзем адсюль, няхай даўжэй наша нага тут не астаецца.

Магда. Пранучок, памятай, што Бог глядзіць на цябе.

Карусь (злосна). Ну што-ж? Пазволіш ім пайсьці?

Адварды. Га, га, га! Дай яму спакой, ён ня можа запэкаць сваіх далікатных рук.

Карусь (як вышэй). Чорны сурдут запэкаў-бы аб мужыцкую сярмягу.

Янка. Пойдзем хутчэй, бо ўжо ня маем дзіцяці. Каб я гэта прачуў ня пусьціў-бы яго ад сахі. Меў-бы чорныя, спрацаваныя рукі, насіў-бы зрэбную сарочку і простую сярмягу, але душа яго была б чыстая і прывязаная да бацькоў і да вёскі. Сягоньня ён пан, у пакоях можа сядзець з панамі за адным сталом, здабыў, нібыто, навуку, але ня мае таго, што для сялян, для нас мужыкоў, ёсьць найдаражэйшае, ня мае супакою, ня мае чыстага сумленьня, ня мае волі. Калі ўсе такія, што жывуць у вялікіх пакоях, дык нічога дзіўнага, што нас выкідаюць з нашых дамоў, адбіраюць бацькаўскую зямлю, а мы на ўсё згаджаемся! (становіцца на калені). О, Божа, даруй мне, што пашоў проці Тваёй волі, што хацеў навет пакінуць сваю вёску, а яго не навучыў кахаць і шанаваць сівя валасы бацькоў! (Ўстае). А, хай Бог табе гэтага не памятае! (Выходзяць, Пранцішак хоча бегчы, але, глянуўшы на Каруса, затрымоўваецца).

Карусь. Га, га, га! Што за дзіўная сцэна! Дзякаваць Богу, што скончылася нетрагічна. Усё выйшае на верх. Віншую, віншую, арыстократа з мужычай хаты, імкнуйшага да нашай кампаніі.

Пранцішак (раптоўна). Перастань, бо запомню аб тваім істнаваньні! (жэст да дзьвярэй).

Карусь (зьбіраючыся да выхаду). Будзь спакойны, больш мая нага тут ня будзе. — Бывай! Хадзем, Адварды! Бывай здароў, пане Пыхала.

Адварды (адходзячы). Пыхала. (Са сьмехам выходзяць нізка кланяючыся).

Зьява VII.

Пранцішак пасьля Якуб.

Пранцішак. (Стаіць хвіліну няпрытомны, пасьля): А, Божа, што гэта было? Няма пры мне нікога. Ці гэта ўсё праўда, ці гэта сон? Мае бацькі... Ка-

русь... Не магу зразумець... (Звоніць, кліча). Якуб... ці чуеш, што цябе клічу?

Якуб (хутка ўбгае). Што прыкажае?

Пранцішак (у бок). Пытаць яго не магу. (Голасна) Дай мне шклянку вады!

Якуб (налівае і падае). Калі ласка, панок.

Пранцішак (хутка п'е і ставіць шклянку на сталае). Якуб!

Якуб. Я!

Пранцішак. Не адыходзь ад мяне.

Якуб. Добра!

Пранцішак (у бок). Як тут даведацца праўды? (голасна) Якуб!

Якуб. Слухаю!

Пранцішак (заўсёды неспакойна). Каторая гадзіна?

Якуб. Палова чацьвэртай!

Пранцішак. Палова чацьвэртай?

Якуб. Так, пане!

Пранцішак (як вышэй). Гдзе паны?

Якуб. Толькі што пашлі.

Пранцішак. А... тыя...

Якуб. Таксама пашлі.

Пранцішак (думаючы). Пашлі.—Дык гэта праўда... значыць яны тут былі... бацька... матка... Алеся... прыехалі да мяне... а я? я іх ня прыняў... я іх выракся... бо яны ў вясковых вопратках... Не... гэта ня можа быць... А Карусь, Адварды... іх насмешкі, іх іронічныя погляды... О, Божа, значыць гэта ўсё праўда, значыць так прыняў сваіх бацькоў. Ня сьмею вачэй падняць, бо здаецца мне, што кожны з іх вычытае, што бацькоў стыдаюся.

Якуб (неспакойна). На мліасьць Бога, што вам такое?

Пранцішак (як-бы збудзіўшыся). Хто тут?

Якуб. Гэта я, Якуб.

Пранцішак. Ты, Якубе, ты пры мне і ты ад мяне не ўцякаеш? О, які ты добры. Я цябе ніколі не забуду. Карусь, Адварды асьмяялі мяне і пайшлі, каб ужо не вярнуцца, бо я заслужыў гэта! А яны, што гэтулькі міль прабеглі... вяртаюцца з раненымі сэрцамі, а вінавайца гэтай раны я... (Ўваходзіць Зыгмунт).

З ПРЭСЫ.

„Коопэрацыйны прадпарлямэнт“

Пад гэтым загалюкам газета „Віленская Мысль“ (№ 3) змясьціла вялікі артыкул грам. С. аб нядаўнім надзвычайным зьездзе поўнамоцнікаў Віленскага Саюзу Коопэратываў.

„Толькі што закончаны зьезд коопэратываў нашага краю,—піша грамадзянін С.—прадстаўляе вельмі буйное зьявішча ў жыцьці апошняга.

У цяперашні момэнт крыху штучнага напружаньня й пад'ёму палітычнага жыцьця краю, сабраных галоўным чынам, у сярэдзіне пануючае «дзяржаўнае» нацыянальнасьці й выкліканых аднабокаю, выняткавою актыўнасьцю апошняга, гэты зьезд коопэратываў прадстаўляе асабліваю цікавасць.

Коопэрацыя апалітычна, інтэрнацыянальна, але-ж якраз на гэтым яркім фоне выняткавае нацыянальна-палітычнае актыўнасьці момэнт зьезд, быць можа, й дасьць магчымасьць зрабіць некаторыя вельмі павучальныя вывады, што маюць якраз і палітычнае й нацыянальнае значэньне.

Перш за ўсё зьезд—рэч вельмі значная. Поўнамоцнікі да 12 дзесяткоў коопэратывных арганізацыяў, што прадстаўляюць сабою шмат дзесяткоў тысячаў коопэрацыйна арганізаванага насяленьня нашага краю—ў яго найбольш спакойных, моцных эканамічна, актыўных і сьвядомых элементах—могучь, здаецца, пратэндаваць на тое, каб да іх твараў прыглядзецца, а да іх прамоваў прыслухацца ўважна...“

Гаворачы далей аб апалітычнасьці коопэрацыйнай эканомікі і памятаючы, што цяпер у нас „без палітыкі ня ступіш ні шагу“, аўтар, на аснове гэтага апошняга прынцыпу, прыходзіць усё-ж такі да гэткага вываду:

„Ды хто ж будзе прарэчыць, што гэтыя факты, апалітычныя аргіогі, маюць найбольшае значэньне якраз палітычнае!..“

Гэтакім жыцьцёвым фактам вялізнага значэньня, створаным у значнай меры апалітычна, зьяўляецца бяз сумлеўку толькі што закончаны зьезд.

Людзі нашага краю арганізаваліся дзеля чыста-эканамічнага супрацоўніцтва ў барацьбе з хваробамі тавараабмену, з таварным голодам, спэкуляцыяй—з усімі гэтымі зьявішчамі, што маюць усеагульнае значэньне і зусім „міжнароднае“. А калі іх прадстаўнікі са ўсяго краю зьехаліся дзеля арганізацыі агульнага цэнт-

ру, дык аказалася, што *вялікая большасьць іх — беларусы...* (курсыў наш — Рэд.).

Заўважыўшы, што хто ведае праўдзівую статыстыку насяленьня краю, той ня здзівіцца гэтым рэзультатам, грам. С. востра жартуе:

„Цікава толькі, што гэта дакучлівая беларуская «муха», што гэтак старанна выганяецца цераз палітычнае ваконца, ізноў улятае ў другое—апалітычнае—чыста гаспадарчае...“

Зьезд заявіў аб'ектыўна і бясспрэчна, што грунтоўны масьць насяленьня краю—беларусы...“

Нам, беларусам, застаецца толькі цешыцца, што наша нацыянальная справа «небезразлучна» для прадстаўнікоў расейскае дэмократыі, сгрупаванай каля „В. М.“. Прызнаючы бясспрэчную беларускую большасьць у быўшым „Сьверо-Западном Краі“ (а сягоньняшніх „kresach wschodnich“) сапраўдна дэмократыя расейская, адважыцца, можа, некалі прызнаць і бясспрэчнае права нашага народу на поўнае самаазначэньне.

А ёсьць і йнакшыя думкі.

Тое, што для прадстаўнікоў расейскае дэмократыі прадстаўляецца відочным і ясным, зусім йнакшым здаецца для «Polskiej Partji Socjalistycznej Litwy i Białorusi».

Тутэйшыя пэ-пэ-эсы, ведаючы добра, што яны ня зусім у сябе дома, а ў... Ліцьве і Беларусі, гавораць, паміж іншым, літаральна гэтак на шпальтах свайго ажыўшага тыднёвіка „Przełom“ (№ 17) ў перадавым артыкуле „Наша выбарная праграма“:

„...Край наш мае большасьць польскага насяленьня. Дык маем незапярэчнае права заявіць Польшчы: Ojczyzno, wracami do siebie!“

Нічога абсалютна ня маем проці павароту пэ-пэ-эсаў да іх праўдзівае Бацькаўшчыны; пажадаем навет ім прысьніць, што ўсюды, куды іх лёс ні закіне, будзе большасьць польскага насяленьня, так што ў больш-менш далёкай будучыні можа і ўдасца ім залажыць „Польскую Соцыялістычную Партыю Гішпаніі і Португаліі“.



Думы.

Эх, вы, думы - мары,
Што рвіцесь ў неба
Кіньце — гэты чары —
Марная патрэба.

Вы зьяцеце бурай
На зямлю маўкліву...
Дзе ваш брат пануры
Абрабляе ніву.

Робіць небарака
Ды ня родзіць ніва --
Бо яе ад'знака:
Горы, камяніва.

Чорны сам, як глеба
Цягнецца у хату;
Дзеці просяць хлеба,
Калі ўбачаць тату.

Жонка моліць грошай,
Трэба солі, мыла —
І жыцьцё хароша
Ўсё яму няміла

„Замаўчэце, чэрці“, —
Грозна прамаўляе,
А ў самога сэрца
Крывёй аблівае.

У абняцьці ночы,
Як дастаці хлеба,
Уздыхае вочы
Ізноў туды-ж, да неба.

І з душы варожа
Крык ідзе жахлівы:
Божа, ты мой Божа,
Бог неміласьцівы!

Даў адным багацьце
Золата і пыху,
А другому ў хаце
Панаваць даў ліху.

Ў ваднаго палацы
Аж блішчаць і зьяюць,
А ў другога ў хаце
Сьцены загнуваць.

Бог ты міласьцівы
Толькі дзеля пана
Мне-ж пустая ніва —
Мне, на сэрцы рана.

Ды спакойна неба,
Як зямлі абшары
Й там, як чорна глеба,
Ходзяць грозна хмары.

Думы, дось цягацца!
Да яго ляцеце,
З ліхам як змагацца,
Брата навучэце.

Не, і вы — бяздолны,
Мала, мала сілы,
Чарвякі вы польны,
Вы сабе нямілы

Так і вы, бяссьлільны
Ў гэтай сьмешнай пробе,
Як-бы дым кадзільны
Няжывому ў гробе.

Досі... Не, нясеце
Хоць вы сьлёзы, мукі
Мо'лягчэй сыярпеці
Будзе гора гукі.



Гутарка Шардыны з Ластоўскім і Цьвікевічам.

КОУНА, 19 сьнежня 1921 г. (Эльта). Старшыня міністраў Беларускай Народнай Рэспублікі Ластоўскі і міністар загранічных справаў Цьвікевіч былі зацрошаны прадстаўніком кантрольнай камісіі Лігі Народаў п. Шардыны і мелі з ім гутарку аб Віленскай справе.

(„Б. В.“).

Палітычная хроніка.

Пятніца, 6 студня.

— Непарадкі ў Калькуце (Індыя) ня спыніліся. Арыштована 3.500 чалавек.

— „Gaz. Wicz.“ паведамляе, што, дзеля няўдачы паўстанчага ру-

ху на Украіне, агенты ўраду Пятлюры арганізоўваюць новае паўстаньне проці савецкае ўлады на Украіне.

— Фінляндзкі консуль у Бэрліне прарэчыць нямецкім паведамленьням аб разарваньні дыплёматычных зносін паміж Фінляндыяй і Расеяй.

— Савецкае ваеннае каманда-

Зьява VIII.

Тыя-ж і Зыгмунт.

Якуб (аглядаючыся). Хто там?... А, гэта пан! Як гэта добра, што вы прыйшлі, бо ўжо ня ведаю, што маю рабіць з маім панам.

Зыгмунт (хутка падыходзячы). Пранцішку, што з табою?

Пранцішак (нясьмела наднімаючы вочы). Ты, Зыгмусь, тут? Пэўна прышоў да мяне, каб закіды мне рабіць, а пасьяла, высьмеяўшы мяне, пакінуць, як гэта зрабілі Карусь і Адварды.

Зыгмунт. Не прарэчу, што прывёў мяне толькі што быўшы ў цябе факт, аб якім я даведаўся ад Каруса, аднак не дзеля закідаў я сюды прыйшоў. (Да Якуба). Пакінь нас адных! (Якуб выходзіць) Пранцішак, ці ты мала мяне знаеш, каб аб нечым падобным мог думаць? Ішоў да цябе, як праўдзівы таварыш, каб цябе навесыць на дарогу, з якой ты збочыў. Хоць няпрямельнымі тут будуць табе мае ўвагі, кажу: што сорам твой зусім быў непатрэбны, ён быў хвальшывы, бо занадта добра я цябе знаю.

Пранцішак. Кажы ўсё, няхай твае закіды будзь пакутай за тое, што я зрабіў сягоньня; ўва ўласных вачох зрабіўся я нягоднікам. Добра акрэсьліў ты мой сорам хвальшывым; фактычна так, бо ня думай, каб я не кахаў сваіх бацькоў, але я іх стыдаўся, бо тут былі Карусь і Адварды, што, дадумваючыся праўды, бязупынна зьдзекаваліся з мяне. Мой дарагі, Зыгмунце! Дзякую табе, твой прыход ажыўіў мяне трохі, я бачу што знаходжу чалавека, які мне падае руку (шчыра вітаецца і дзякуе).

Зьява IX.

Тыя-ж і Сельскі.

Якуб (дакладвае). Пан Сельскі! (Сельскі ўваходзіць, Якуб выходзіць).

Сельскі (вітаецца толькі з Зыгмунтам, да Пранука). Дзівішся пэўна, пане, маёй неспадзяванай візыце, але, прыняўшы пад увагу тое, што ты зрабіў сягоньня, далей ня мог адкладаць.

Пранцішак. Пане! Ня будзьце строгім і не рабеце мне вялікіх закідаў!

Зыгмунт. Пане Сельскі, майце ўвагу на яго стан і цярдзеньні?

Пранцішак (сьціскаючы яму руку). Прывіцель мой!

Сельскі. Як-жа ты вытлумачышся з таго, што было?

Пранцішак. Значыць Карусь і Адварды расказалі вам усё?

Сельскі. Сказалі мне, што бацькі твае—мужыкі і што ты ня прызнаўся да іх, калі яны да цябе прыйшлі.

Пранцішак. Прарэчыць гэтаму ня буду і чую сябе вінаватым перад вамі, што не сказаў праўды. Апраўдаць сябе я не магу, паступак мой нікчэмны, але хачу сказаць аб прычынах, якія на гэты крок мяне пінхнулі. (Паказвае на крэслы, ўсе сядваюць). Бацькі мае, як вам вядома, сяляне, маюць кавалак зямлі ў Віленшчыне; яны гэта, а галоўным чынам, бацька, (бо маці была проца), бачачы, як мужык, усімі пагарджаны, асьмяяны, захацеў даць мне адукацыю, каб гэтакім чынам увесці мяне ў шырокі сьвет іншай сфэры. У лятученьнях, я толькі і марыў аб тым, каб як найхутчэй скінуць з сябе сярмягу, а адзедца ў сурдут вялікага сьвету. Скончыў добра гімназію, а пасьяла і унівэрсытэт. Становішча маё пазваляла мне рабіць знаёмствы падлуг свайго ўпадабаньня, што я й рабіў. Гэта супакоіла маю амбіцыю, але, як позна я даведаўся, згубны зрабіла на мяне уплыў. У кампаніі, дзе я чуў зьдзек над мужыком, пагарду, я (быў няшчыры, ня выказаваў свайго роду, бо думаў, што адкінуць мяне, як даведаюцца аб гэтым. Сягоньня гэта й сталася. Думка гэта неразлучна бязустанку сьнавала за мной, а вынік яе ўва ўсёй сваёй агідзе выявіўся сёньня. А калі сёньня прыйшлі да мяне мае бацькі і калі на гэта глядзелі гэныя панічы, я ня меў адвагі сказаць, што гэтыя людзі далі мне жыцьцё і навуку.

Сельскі. Вось гэтая навука павінна была табе перашкодзіць зрабіць гэтак.

Пранцішак. Калі я баяўся за сваю будучыню!

Сельскі. Першымі зьяўляюцца абавязкі ў адносінах да бацькоў, а ня думка аб будучыні; брак іх багацляўленьня і сьлёзы над няўдзячным сынам не пазволілі-б табе спакойна карыстацца тым, што дала навука.

Зыгмунт. Нам, пастаўленым у іншых варунках, гэта справа йнакшаю здаецца, але каб мы былі на месцы Пранука, хто ведае, ці мы йначай у гэтым выпадку зрабілі-б.

Сельскі. Заўсёды, гэтакі паступак...

Пранцішак (перабіваючы). Пане, не ўспамінайце ўжо аб гэтым!

Зыгмунт. Жаль, які малоецца на твары Пранцішка і агульная пашана, якой карыстаўся ён у нас дагэтуль, не вымагаюць ад нас вялікай строгасьці, тым больш, што і самі можам мыліцца.

Сельскі. Маеце, пане, рацыю, тым больш, што баязьлівасьць утраціць тое, што здабылі мы цяжкай працай, можа не аднаго пінхнуць на неадпаведную дарогу. (Устае). Хоць ты паходзіш з мужыкоў, хоць цябе выдала на сьвет вёска, а чорны хлеб быў табе пажыткам, з пашанай аднак сьціскаю тваю руку, бо той, хто нічога ня маючы, апрача добрай волі й вытрываласьці, дайшоў да навукі, заслугоўвае на пашану.

Пранцішак. Вашыя словы даюць мне новае жыцьцё і кажуць інакш глядзець на сьвет. Цяпер ня руплюся, аб прыязні гэтых панічоў, кампанствам з якімі даражыў, бо бачу людзей, вартых пашаны, якія мяне зразумелі і гэта пан і Зыгмунт. І калі даўней працаваў, хочучы стаць нароўні з вышэйшым сьветам, толькі для ўласнай амбіцыі, дык цяпер мэтай маіх стараньняў будзе стаць вартым тых людзей, у кампаніі якіх маю гонар быць і быць карысным грамадзянству.

Сельскі. Пры працы, вытрываласьці і Божай помачы дойдзеш, пане, да таго, што тыя самыя панічы, якія сягоньня схавалі рукі, будуць дабівацца знаёмства. І будзь пэвен, словаў назад не вазьму, з поўным задавальненьнем аддаю табе маю дачку, якая ёсьць усім маім шчасьцем!

Пранцішак. Усімі сіламі буду старацца апраўдаць вашыя надзеі. Але, калі панна Зося,

ванне паспешна ўмацоўвае фінскую граніцу. Каля Белавострава робяцца драцяныя перашкоды і ставіцца цяжкая артылерыя.

— „Times“ паведамляе з Баку, што пачынаючы з 10 сьнежня ў кірунку Тыфлісу заўсёды прыбываюць цяжкія з войскам. У батумскім вобласці ўдоўж турэцкае граніцы выстаўлены 3 бальшавіцкія дывізіі.

— Фінляндзкія газеты пішуць, што Карэльцы значна пасунуліся наперад. Савецкі ўрад па ўсёй Карэліі абвясціў ваеннае палажэнне.

— На пасяджэнні ірландзкага парламэнту моцнае ўражанне зрабіла прамова дэлегата сінфэйнараў Валаха, паказаўшага на прыклад Афрыкі, дайшоўшага да значнага росквіту, дзякуючы саюзу з Англіяй. Усе аратары выказаліся за ратыфікацыю англа-ірландзкага дагавору.

— Савецкі ўрад запрапанаваў кітайскаму ўраду заключыць ваенны саюз проці Японіі.

— У зьвязку з затопленьнем аднаго эстонскага карабля ў Фінскай затоцы, дацкі ўрад забараніў сваім параходным арганізацыям пасаляць караблі ў Петраград.

— 3 Вены паведамляюць, што разрашэнне сэрба-італьянскага канфлікту будзе перададана не ў Вярхоўную Раду, а ў Лігу Народаў.

— На запрашэнне прэзідэнта Францускай Рэспублікі Мільерана, Чэхаславацкі прэзідэнт Масарык разам з прэм'ер-міністрам Бэнэшам выязджаюць у Парыж.

— У Варшаву з Масквы вяртаецца савецкі пасол Карахан.

— Францыя дала прынцыпальную згоду на амерыканскую прапозыцыю забараніць выступленні падводных чаек проці камэрцыйных караблёў.

— На ўсеукраінскім камуністычным зьездзе, Ракоўскі заявіў, што сав. Украіна ня мае пратэнсіі на Бэсарэбію, але трэбуе, каб лёс гэтага краю быў вырашаны бэсарэбскімі рабочымі й сялянамі.

Субота, 7-га студня.

— Бальшавіцкае наступленне ў Карэліі змусіла паўстанцаў пакінуць Порайэрвэ.

— Саветы паслалі эстонскаму паслу ў Маскве ноту з протэстам проці падмогі эстонскіх арганізацыяў карэльскім паўстанцам.

— Эстонская прэса выказвае свой спагад карэльскім паўстанцам.

— Чырвоная армія перайшла ў наступленне на ўсім карэльскім фронце.

— У Канны прыбылі бэльгійскі прэм'ер-міністар Тэні, міністар Яспар, італьянскі міністар заграначных справаў Дэлья-Торрэта й Японскі пасол Ішы. Першы сход адбыўся 6. I ў 13 г. 30 мін. Пасля палудня канфэрэнцыя на пытаньне аб ваеннай контрыбуцыі.

— 4 студня адбылося пасяджэнне палітычнага камітэту польскае рады міністраў у Бэльвэдэры пад старшынствам нач. дзяржавы Пілсудскага. Абгаварваліся пытанні аб выбарах у Віленшчыне.

— Павадыр ірландцаў дэ-Валера ўнёс у парламент контр-прапозыцыю, трэбуючы сувэрэннасьці Ірландыі, неабавязковасьці прысягі кароне, а таксама й прызнаньня караля галавою Брытанскае імперыі.

— Савецкая прэса паведамляючы аб заняцці белагвардзейцамі Хабараўску, вінаваціць іх у зьдэкахах над камуністамі й савецкімі служачымі.

— Лацьвійска-эстонская пагранічная камісія ў чацьвер выехала ў Рэваль.

— На 20-х сходках горнарабочых у Эссэне пры абгаворы эканамічнага палажэння Рурскага басэйну пастаноўлена абвясціць агульную забастоўку, калі да 15-га студня трэбаванні рабочых ня будуць прыняты.

Нядзеля, 8 студня.

— Ангельскія палітычныя кругі дапушчаюць, што Англія паставіла прызнаць савецкі ўрад de jure не-

залежна ад пазыцыі ў гэтым пытанні Францыі.

— Бальшавікі патрэбавалі выдаленьня Фінляндзкае рээвакуацыйнае камісіі з Расеі ў 24 гадзіны. Фінляндцы заявіла рашучы протэст.

— У паўночным Эгіпце заўважаецца заспакаенне.

— У Бэльфасьце йзноў адбыліся буйныя непарадкі. Каб задушыць іх былі выкліканы танкі.

— У часе зьезду саветаў у Бутырская турме пачаліся непарадкі, выкліканыя прыказам вывезьці ў Архангельск арыштованых эс-эраў, якія ўпіраліся. У часе барацьбы ў востразе рабочыя пачалі непарадкі, ўва ўсім месцы. Непарадкі задушаны, арыштованы 3.000 чал.

— Вашынгтонская канфэрэнцыя катэгорычна забараніла напады падводных чайкаў на гандлёвыя караблі без папярэджаньня й вынесла прынцыпальнае рашэнне аб эвакуацыі чужаземных войскаў з Кітайшчыны.

— У часе апошняй канфэрэнцыі Лейд-Джорджа з Брытанам ангельскія рабочыя падалі Л.-Джорджу мэморыял з трэбаваньнем зьмены палітыкі адбудовы, прызнаньня бальшавікоў, адмены окупацыі Рэйну, скліканьня эканамічн. канфэрэнцыі для адбудовы Эўропы і адчынення крэдыту Нямецчыне.

— Літоўскі ўрад прызнаў de jure жыдоўскую народную раду.

— Зьезд саветаў паставіў абмежаваць кампэтэнцыю „чрезвычайкі“. Пры ёй ствараецца спецыяльны камітэт дзеля барацьбы з контрабандай, якая будзе карацца сьмерцю.

Панядзелак, 9 студня.

Фінляндзкі ўрад выдаліў з межаў дзяржавы сяброў карэльскага ўраду Кутнінава і Андрэева.

— На канфэрэнцыі ў Каннах Лейд-Джордж падаў праект супрацоўніцтва саюзнікаў, Расеі й Нямецчыны ў міжнароднай эканаміч-

най канфэрэнцыі, якая мае быць ў пачатку сакавіка месяца.

— Спецыяльны корэспандэнт „Navasa“ паведамляе што Вярхоўная Рада апрацоўвае гарантыі, якіх патрэбуюць ад саветаў у зьвязку з дапушчэньнем іх на міжнародную канфэрэнцыю дзеля адбудовы Эўропы.

— Канфэрэнцыя ў Каннах 8. I прыняла рэзалюцыю ў духу праекту Лейд-Джорджа й паставіла, што эканамічна-фінансавая камісія зьбіраецца ў Італіі, найхутчэй што ў Генуі.

— „Echo de Paris“ паведамляе, што Вярхоўная Рада рашыла прызнаць саветы, калі аднаўленьне гандлёвых зносін з сав. Расеяй бяз гэтага будзе немагчымым.

— Саветы, паведамляючы радзятэлеграфам аб наступленні капітэлуцаў у Сыбіры, падрыхтоўваюць грамадскую думку да магчымасьці далейшых пабояў чырвонай арміі.

— Паводлуг вестак з Ахмедабаду індускі нацыянальны зьезд прыняў рэзалюцыю аб пераходзе кантролю над урадам у рукі народу.

— У ірландзкім парламэнце офіцыяльна абвешчана аб адстаўцы прэзідэнта Ірландыі дэ-Валеры.

— Злучаным Штатам Паўночн. Амэрыкі паслана з Парыжа запрашэньне на міжнародную фінансавую канфэрэнцыю.

— 3 Масквы паведамляюць, што пасаджаныя ў Бутырку сацыял-дэмократы пачалі галадоўлю, як протэст проці спадзяванага засуджэньня 35 палітычных арыштованых на высылку ў Туркестан. Соц.-дэмократы зьвяртаюцца да рабочых цэлага сьвету за падмогаю проці камуністычнага тэрору.

— У працягу некалькіх дзён аргэнтыйскі консуль у Варшаве не дае візаў эмігрантам з Польшчы.

— 3 Каіру паведамляюць, што Загдудль-паша з пяцьма эгіпэцкімі нацыяналістамі высланы на выспу Цэйлен.

даведаецца аб сягонняшнім здарэньні, дык ці ня возьме данага мне слова назад?

Сельскі. З маіх вуснаў мая дачка аб гэтым не даведаецца, я ёй выкажу гэта ў іншым колеры; аб ёй можаш быць спакойны. Гэтыя панічы далі мне слова, што перад нікім, больш аб тым, што тут бачылі, ня ўспомняць.

Зыгмунт. Тут наступіла поўная згода, але, Пранцішку, забыўся ты аб важнейшай рэчы — твае бацькі!

Пранцішак (схіляючы галаву). Мае бацькі...

Зыгмунт. Твае бацькі вышлі адсюль з ранаю ў сэрцы, вышлі ўтраціўшы сына. Ці-ж пазволіш, каб гнеў іх вісеў над табою?

Пранцішак. Гнеў іх справядлівы, а рана заглыбокая, каб віну мне даравалі.

Зыгмунт. Твой абавязак прасіць іх, каб даравалі.

Пранцішак. Зыгмунце, калі яны не даруюць мне ніколі.

Сельскі. Не гавары гэтак, віна твая вялікая, вялікае й каханьне бацькоў, якое пазваляе зблудзіўшаму дзіцяці узыйці на дарогу.

Пранцішак. Пане, я ведаю бацькоў; урэшце хоць-бы яны й выбачылі, дык дзядзька гэтага не пазволіць!

Сельскі. А можа ты стыдаешся, каб пакарыцца ім. Ты ў сурдуце... Яны толькі ў сярмязе. Пане Пранцішку, ня змушай мяне шкадаваць...

Пранцішак (перабіваючы). Не канчайце пане, мой абавязак напавіць зло і адудзячыць за хвіліну цярдзеньняў. Так... еду да іх і буду прасіць гора прабачэньня, хай сурдут склоніцца перад сярмягай.

Заслона.

А К Т ІІІ.

(Дэкорация першага акту).

Зьява I.

Янка — пасля Магда.

Янка (сядзіць апусьціўшы галаву). О, Божа

Усемагутны, пазволь мне цярдзіва зьнесці гэты крыж.

Магда (ўваходзіць). Бойся Бога, стары! І чаго ты так заўсёды бядуеш?

Янка. О, Магда, Магда, цяжка гэта перанясыць. Справядліва мяне Бог пакараў. Вельмі кахаў я свайго Пранука і, праз гэта, глупства зрабіў. Але няхай яму Бог гэтага не памятуе.

Магда. А ці спадзяваліся мы, што ён так зробіць? Ох, вырадак!

Янка (разважаючы). Магда, дай супакой, я больш вінаваты! Калі радзіўся ў весцы, дык трэба было і прывучаць да гаспадарскай работы, мелі-б цяпер з яго і помач і пацеху!

Магда. Позна ўжо цяпер над гэтым разважаць, трэба было мяне слухаць, калі казалі: стары ня пушчай дзіцяці, бо яго згубіш. Але ты настаяў на сваім і вась цяпер маеш!

Янка. Ці-ж горай хачеў зрабіць для свайго дзіцяці!

Магда. Панства, пры якім ты ўлёрся, як казёл, пачынае бокам вылазіць. Цяпер уся вёска будзе з нас сьмяяцца, будуць пальцамі паказаць, нідзе ня можна будзе паказацца. (Плача) О, мой Божа, мой Божа, чаго я дачакалася на старыя годы!

Янка (ўзлаваўшыся). Табе ня тое блага, што дзіце ўтраціла, а тое, што нідзе ня будзеш магчы паказацца.

Магда (плачучы). Усё праз цябе. О, мой Божа, ратуй мяне! А што ты зрабіў з Алесяй, дзяўчына сохне, па ночах ня сьпіць, угнявіў Рыгоравых, Тамаша адгаварваюць.

Янка. Праўда, што й тут вінават і цяпер шкадую!

Магда. Шкадуеш і вась сеў і бядуеш над утратай Пранука, а дзяўчына няхай прападзе! О, доля-ж мая, доля!

Янка. Алеся пры нас, дасьць Бог, будзе шчасліва, а нашага адзінага Пранука назаўсёды ўтрацілі.

Магда. Ой, не пабачу я яго ніколі, і няхай ня сьмее мне на вочы паказацца... бо ня ведаю,

што з ім зраблю! Каб ня гэныя панічы, я з ім інакш пагаманіла-б.

Янка. Бог ня кажа быць заўзятым. Каб ён пакарыўся нам, прытуліў-бы я яго да сэрца.

Магда. Не дачакае ён, каб дараваць яму. Ці ты чуў калі, каб паны перад мужыкамі схілялі галовы!

Янка. Але Пранук — наш сын!

Магда. Калі яшчэ быў хлапанём і ў зрэбнай вопратцы хадзіў! Цяпер ён пан, у сурдуце, а мы заўсёды, адно, мужыкі.

Янка. Гэта, праўда! Але праз памяць, што мы далі жыцьцё, даруем яму ўсё, і маліцца будзем, каб Бог не караў яго. Можа Бог нас пацешыць. Слухай, Магда, трэба зьняць помсту з сэрца і перапрасіць Мацея; старшы брат меў рацыю, а я з ім кепска абышоўся!

Магда. Ідзі перепрашай, бо я сама ня буду паказвацца людзям у вочы!

Янка. Рабі, як хочаш, я йду да яго (выходзіць). З сярэдніх дзвярэй выходзяць Алеся і Тамаш).

Зьява II.

Алеся — Магда — Тамаш.

Магда (ня бачычы ўваходзячых). Вось чаго дачакалася на старыя гады, што носы за парог паказаць не магу, мушу сядзець як на прывязі, бо нам захацелася панства. А ўсё праз майго старога.

Алеся (падыходзячы). Мамачка, не вінавацьце татку, ён і так дужа церпіць.

Магда (прытуляе яе да сябе). Мая ты, дачушка, дарагая. Што будзе з табою?

Пэралажыў А. Абрамовіч.

(Канец будзе).



Аўторак, 10 студня.

— Нямецкія дэлегаты будуць запрошаны на канферэнцыю ў Каннах пасля згоды ў духу Вярх. Рады па пытанню аб контрыбуцыі.

— Ходзяць чуткі, што Англія гатова адмовіцца на карысьць Нямецчыны ад 450 мільёнаў золатам, не вымагаючы ад Францыі адмовы ад яе пратэнсіў.

— У Каннах апрацаваны варункі, на якіх бальшавікі могуць быць дапушчаны на спецыяльную канферэнцыю вялікіх дзяржаваў. Варункі гэтыя, калі будуць прыняты бальшавікамі, дык змусяць іх адмовіцца ад аснаўных пунктаў свае праграмы.

— Ірляндзкі парлямэнт—Dail Eirean—прыняў англа-ірляндзкі дагавор 64 галасамі проці 54. Дэ-Валера выходзіць у адстаўку.

— Перадаюць, што Радэк меў гутарку з нямецкім канцлерам аб цесных гандлёвых і палітычных зносінах Расеі з Нямецчынай і аб адбудове Расеі.

— Лейд-Джордж і Брыян пачалі перагаворы аб англа-францускай згодзе, якая гарантавала б эўропэйскі мір і падмогу Англіі ў выпадку нападу Нямецчыны на Францыю.

— Італьянскі ўрад праз расейскую эканамічную дэлегацыю паслаў Леніну запрашэнне на фінансава-эканамічную канферэнцыю ў Гэнуі.

— Вашынгтонская канферэнцыя большасцю галасоў выказалася проці ўдушлівых газаў на вайне.

— Маскоўская рада устанавіла плату за электрычнасць, воду і газ у залатых рублёх па курсу фінансавага камісарыяту.

— Швэдзкі камітэт падмогі Расеі зрабіў прапазыцыю аб асыгнаванні яшчэ аднаго мільёна кронаў на падмогу галодным, апрача асыгнванага ўжо паўмільёна.

Серада, 11 студня.

— Бальшавікі прасьледавалі адзел карэльскіх паўстанцаў за фінляндскую граніцу на 40 верст у глыбіню фінляндзкай тэрыторыі, да Міргрыярві. Фінская пагранічная варта адыйшла пасля нядоўгага бою.

— Фінляндзкі ўрад заявіў у Маскве пратэст проці заняцця бальшавікамі Міргрыярві.

— Бальшавікі офіцыяльна паведамляюць: Нашы войскі занялі Порсо—возера. Праціўнік адыйшоў да граніцы Фінляндыі. У адзеле з 500 бандытаў было толькі 60 карэльцаў; павадырствавалі фінляндзкія афіцэры. У іншых кірунках банды паўстанцаў паспешна адходзяць да граніцаў Фінляндыі. На паўночнай дзялянцы мы занялі Канасьліскую.

— Прапазыцыя аб закліканні нямецкіх дэлегатаў у Канны выходзіць ад Англіі.

— Нямецкая рада міністраў паставіла, каб старшынёю нямецкай дэлегацыі ў Каннах быў Ратэнау. У склад дэлегацыі ўвайдуць: Шрэдер, Гірш, Бэргман, Фішэр і Мартын.

— У Канны прыбыў старшыня Камісіі па контрыбуцыі Дюбуа. Цяпер уся камісія знаходзіцца ў Каннах.

— Офіцыяльна паведамляецца аб падпісанні англа-ірляндзкага дагавору. Дэ-Валера заменіць Грыфіц.

— Ваенныя дэлегаты на зьездзе

дзе саветаў паставілі мобілізаваць камуністскіх, якія радзіліся ў 1899—1900 г.г., каб узмацніць чырвоную армію камуністычнымі элементамі.

— Польская рада міністраў прыняла, паміж іншым, праект знішчэння ўсіх абмежаванняў жыдоў у быўш. расейскім „заборы“.

Чацьвер, 12 студня.

— Ленін прыняў прапазыцыю быць на канферэнцыі ў Каннах.

— Брыян перад канферэнцыяй у Каннах падняў пытанне аб стварэнні контынаэнтальнае вуні дзяржаваў Сярэдняй Эўропы.

— У склад консорцыюму дзеля адбудовы Эўропы ўвайдуць: Англія, Францыя, Бэльгія, Нямецчына, Італія і Японія.

— „Temps“ запэўняе, што французскія экспэртны пераканалі ангельскіх у шмат большай платаздольнасці Нямецчыны, чымся прынята думаць; дзеля гэтага плата павялічана з 500 да 700 мільёнаў марак у 1922 г.

— Чычэрын выслаў Вярхоўнай Радзе паведамленне, што савецкі ўрад з задавальненнем прыняў запрашэнне на канферэнцыю ў Гэнуі.

— У польскім сойме разглядаўся законапраект аб ваеннай службе, Міравы контынгэнт арміі праектуецца ў разьмеры 250 тыс. Срокі службы—2 гады. Прызыўны век 21 год.

— Літоўскі ўрад падаў у Лігу Народаў рашучую ноту пратэсту проці віленскіх выбараў. У ноце сказана, што выбары прайшлі ў ненормальных варунках, бо засталіся войскі і адміністрацыя, а аддаліся толькі гэн. Жэлігоўскі; ў адносінах да літоўцаў прыстасоўваліся ваенныя законы, а да іх прэсы—рэпрэсіі. Літоўскі ўрад кажа, што ня прызнае падобнага Сойму ні ў якім выпадку. Нота падпісана Клімасам.

— З Коўна перадаюць, што прадстаўніком Літвы ў Радзе Лігі Народаў назначаны дырэктар д-ту мін. загр. справаў Балуціс, які прадставіць Радзе Лігі пазыцыю свайго ўраду ў віленскім пытанні.

— Дэлегатам Польшчы на бягучую сесію Лігі Народаў назначаны І. Шэбэко.

— У аўторак адчынілася ў Жэнаве 16-я сесія Рады Лігі Народаў. На чарзе пытанне аб Гданску і саарскім басэйне. У Гданск будзе назначаны камісар.

— Фінляндзкі прадстаўнік у Маскве раіць свайму ўраду перарваць дыплёматычныя зносіны з бальшавікамі.

— Консэрватыўныя фінляндзкія групы патрэбавалі адстаўкі міністра ўнутраных справаў Рытавуоры за прыказ аб выдаленні з Фінляндыі карэльскага ўраду паўстанцаў. Прыказ, мусі, будзе адменены.

— Процісавецкі рух у Сыбіры мацнее. Саветы пацярпелі пабойка Якуцку. Белагвардзейцы занялі Мікалаеўск і пануюць на Амуры.

— Паміж войскам рэспублікі Далёкага Усходу і Прыморскай арміяй памацнелі баі. У Чыце і Срэценску мобілізаваны ўсе камуністы дзеля фронтавога службы.

— Карэльскім паўстанцам удалося на бальшавіцкіх тылах перарэзаць Мурманскую чугунку.

Жыцьцё провінцыі.

„Варонаў на сьвеце многа ды няма каму страляць...“

М-ка ІЛЬЯ, Вялейскага пав.

Так прыгожа дэкламаваў і прыпяваў на беларускім спектаклі тутэйшы беларус п. Піліповіч, які мусіць забыўся пра тое, над чым сам сьмеяўся на спектаклі і з „моднага шляхцюка“ захацеў зрабіцца праўды шляхцюком. Цяпер ён вучыцелем у тутэйшай польскай школе і вучыць дзяцей - беларусаў чужой грамаце, а яго сябра, які граміў на спектаклі ворагаў беларушчыны, кажучы „Чаго вам хочацца, панове?!—таксама наняўся ў польскія вучыцалі і беларусаў вучыць тэй культуры, якой сам ня знаець.

Першы працуець у м. Ілья, а другі ў дварэ Асьцюковічы; ёсьць чуткі, што і ў другіх вёсках, зусім праваслаўных, беларускіх, адчыняць польскія школы.

Гэтыя школы ня толькі польскія, але ці ня будуць яны і галоўным чынам каталіцкія, бо туды ходзіць ксьбндз, а праваслаўны сьвяшчэньнік яшчэ не запрошаны і няведама, ці адтрымае пазваленьне вучыць дзяцей—праваслаўных беларусаў Закону Божаму. Як мы даведзіліся, дык ён прасіў у Вялейскага школьнага інспэктара пазваленьня вучыць дзяцей у школах З. Б. на беларускай мове.

20 лістапада 1921 г. ў нас выбіралі нібыто школьную камісію. Але яшчэ да выбараў быў ужо напісаны пратакол, так што солтысам і іншым названым асобам, прыкладам: сьвяшчэньніку, рабіну, дохтару—прышлося даць толькі дзеля формы—свае подпісы.

У камісію гэтакім спосабам засталіся выбранымі: ксьбндз—саратаўскі немец, аконам двара Абадоў, паляк М. і адзін з вучыцялёў.

Ёсьць беларуская прыказка: „Нанялі ваўка ў пастухі да авечак“.

У м. Ільлі ёсьць кухня для бедных дзяцей, але карыстаюцца з яе і гаспадарскія дзеці, затое бедным усюды бедна.

Ёсьць у нас у Ільлі і пошта, але там толькі ваўкоў марозіць, а не працаваць.

Старонка наша, Беларусь, бедная коопэратывамі. Толькі нядаўна тут стала разьвівацца коопэрацыя. Шмат дзе коопэратывы вырасталі скора, як грыбы, і прапалі, не паспэўшы падняцца. Толькі цудам якімсь адзін Ільскі коопэратыў з 1917 г. устоіў да гэтых часаў. Многа перамен уладаў ён перажыў. Былі такія ўлады, што ня любілі ўраду коопэратывага, але самае коопэратывы не зачынялі. Пры ўсіх уладах коопэратыва зарэгістравалася. Толькі ўсяму бываець канец. Дык мусіць і Ільскі коопэратыве прыдзецца разьвінуцца да таго, што ўжо вагонамі прывозіць тавары і адчыніла пракатны льготны пункт с-г. машын, згінучь. Ня глядзячы на тое, што яна і польскай уладай зарэгістравана і ў 20 годзе легалізавана, польская ўлада трэбуець ад коопэратывы зноў ўсе даныя для залегалізаваньня, ў праціўным разе грозіць зачыніць коопэратыву. Але чуваць, што мясцовая ўлада ня хоча засьведчаваць трэбаваныя папераў і статаў. Выходзіць так, што коопэратыва астаецца бяз віны вінаватаю.

Язэп Небарак.

Які-ж гэта „Зьезд Заходняй Беларусі?“

ВЯЗЫНСКАЯ вол., Вялейскага пав.

З № 1 аляксюковае газэты „Раніца“ ад 22 сьнежня гэтага году я даведаўся, што 11 і 12 сьнежня адбыўся ў Вільні „Зьезд прадстаўнікоў Заходняе Беларусі“. Зьдзівілі і разам вельмі пакрыўдзілі мяне пастановы гэтага зьезду. Як пішацца ў памянёнай газэце, на зьездзе былі прадстаўнікі народу ўсяе Заходняе Беларусі і выказалі сваю волю, свае пажаданьні. Але-ж я, лічучы сябе беларусам, на гэты зьезд нікога не выбіраў і нікому не даваў поўнамоцтва ад майго імя гаварыць і выносіць пастановы. Мала таго, як я даведаўся, ніводзін жыхар - беларус Вязынскае воласьці нікога не дэлегаваў на зьезд гэты ў Вільню і нічога абсалютна аб гэтым зьездзе навет ня ведаў. Яшчэ болей: беларусы Вялейскага павету таксама ад сябе нікога не выбіралі і не дэлегавалі на зьезд. З гораду Вялейкі езьдзіла на гэты зьезд у Вільню

ажно 6 асоб, якіх ніхто з жыхароў павету не выбіраў, але котрым уручыў мандаты на зьезд нейкі прыезны чалавечак, дэлегаваўшы і упоўнамочыўшы іх гаварыць ад беларусаў Вялейскага павету. Асобы гэтыя першыя, ўзятыя з Вялейкі, людзі, гэтак сама знаёмыя з беларускім рухам, патрэбамі і жаданьнямі беларусаў, як нейкая дамова жывёліна з смакам памаранцаў.

Выбачайце, паночкі! ня можна-ж гэтак зьдзекавацца над правамі народу. Хай ён будзе „хам“, мужык неадукованы,—але яго права мужычае пакіньце за ім, а ня прысвойвайце яго сабе. Калі-ж вам усё такі патрэбна яго мужычае слова, дык выслухайце-ж яго самога, праз праўдзых прадстаўнікоў яго, а не сабраных агентамі „Краёвае Сувязі“ вырадкаў гэтага сярмяжнага народу.

У праціўным разе які-ж гэта зьезд прадстаўнікоў народу, калі народ навет аб гэтым нічога ня ведае?

Як на гэта паглядзіце вы, ўсе небеларусы, хто прачытае вышэйпісанае? Ці маюць яны права называць сябе выбранымі народам і гаварыць у Варшаве і ўсюды імем нашага народу?

А школаў нашых усё яшчэ няма.

Ізноў-жа ў справе народнае прасьветы нашае воласьці. Нашай роднай беларускай школке ўсё-ж так няма ў нас. Жыхары в. Суднікі, ўжо месяцы са два будзе, як падалі школьнаму інспэктару ў Вялейцы просьбу аб адчыненні ў іх вёсцы беларускае пачатковае школы і усё-ж такі гэтая школка яшчэ й дагэтуль не адчынена. Таксама і ў вёсцы Калодчына, ня глядзячы на просьбу жыхароў,—беларуская школка у й дагэтуль не дазволена. Навошта-ж тады ўсе пекныя словы аб свабодным разьвіцьці беларускага народ пад Польшчай.

А дзе-ж нашы газэты „Беларускія Ведамасьці“ і „Беларускі Звон?“ Чаму мы, зрабіўшы падпіску, ня можам адтрымаць гэтых газэтаў? Дзе-ж тут свабода беларускага друку, аб якім вы, паны і аляксюкоўцы, цяпер так голасна крычыце?

Аб адным двары.

Двор Жукоўшчына, Пацаўскае вол., Слонімскага пав.

Недалёка ад м. Дзятлава раскінуўся вялізны двор Жукоўшчына, гаспадаром якога зьяўляецца Пётра Гардзенін. Абшар двара, разам з лесам і ворнаю зямлёю займае 1.800 дзесяцін.

Двор гэты цікаўны дзеля свае гістарычнае прошласьці. Ужо самае прозьвішча гаспадара сьведчыць, што ён ня тутэйшы...

Да 1863 году гаспадаром тут быў нейкі беларускі магнат князь Корсак. Аб гэтым сьведчыць надпіс на памятніку, пісаны беларуска-польскаю моваю лацінскімі літарамі, які знаходзіцца на магільках блізка вёскі „Страла“ гэтае-ж самае воласьці. Тут-жа віднеюцца і руіны капліцы, дзе хавалася ўсё патомства Корсакаў. Самае прозьвішча Корсак—гаворыць за сябе. Корсак—беларускі магнат, князь, але пасля розных вуніяў пераарбіўся на чалавека пануючай нацыі...

Якім парадкам апініўся сучасны гаспадар у Жукоўшчыне мне апавядала адна пані, што блізка стаіць да справаў мінуўшчыны гэтага двара. Вось што яна мне расказала:

Да 1863 году тут гаспадарыў Корсак са сваім братам. Але вось сюды дакацілася хваля паўстанскага руху з выразнымі мэтамі вызваленьня з-пад чужацкае апекі. Абодва браты Корсакі йдуць у „мяцеж“... Старэйшага ў першых баёх забілі; малодшы ўцякае ў Францыю і адтуль праз свайго даверанага распараджаецца дваром і ў далейшым; давераны вельмі дрэнна павёў гаспадарку і праз некалькі гадоў двор збанкрутаваў. Тымчасам Корсаку не сьдзіцца ў Францыі, бо давераны перастаў высылаць грошы, а бяз іх у Францыі не пражывеш. Хоцькі-ня хоцькі трэба варочацца дамоў. Галодны, халодны даўнейшы ўладак з разьбітым надзеямі вярнуўся на бацькаўшчыну.... Двор адданы пад казну, хлеба ані куска! Быў змушаны бядак пазычаць пуд-другі жыта ў сваіх суседзьяўсялян некалісьці падуладных яму, над якімі ў час прыгону быў і цар і Бог а цяпер? Цяпер прымушаны быў прасіць, маліць, каб не далі памёрці з голаду. У тутэйшых сялян і дагэтае пары ходзіць прыказка: «Наш Корсак мудры, раўняў даліны й кудры, а як спаткала яго ліхая долё адрокся й добрага поля».... Зямля, ўвесь двор пераходзіць пад казну, а адтуль пад

уладанне нейкага жыда Абрама Намёта. Змучаны жыццём і няўдачамі, апошнія свае гады, Корсак дажываў у сваім маленькім хвальварку недалёка ад в. Пескаўцы, Жалудзкае воласці ў Лідчыне. Пад канец свайго жыцця здзяцінеў і памёр. Пахавалі яго ўсё-ж такі ў роднай Жукоўшчыне на магілках недалёка ад в. „Страла“.

Праходзіць 20 гадоў. Расейцы выдаюць дэкрэт, якім забараняюць жыдом купляць і карыстацца зямлёю. На гэты час гаспадары ў Беларусі Мураўёў. І вось ён аддае гэты двор свайму сваяку, ці можа добраму прыяцелю графу Мамразу за невялікія грошы (3 гр. Мамразам гісторыя выдаецца, як бы заблутанаю. Адныя кажуць што ён сваяк Мураўёва, другія—што Мамраз—турэцкі генэрал. Папаў у Расею гэтым парадкам: у турэцкую вайну ён здрадзіў сваю бацькаўшчыну, перайшоўшы да расейцаў. Імпэратар Аляксандр II даў яму за гэта многа прывілеяў і Мамраз адыгрываў важныя ролі ў палітычных справах нашае старонкі).

Але так, ці йначай, Мураўёў памог Мамразу зрабіцца гаспадаром Жукоўшчыны. Дабіўшыся свае мэты ён ажаніўся. Аднак яму ня прышлося доўга гаспадарыць: хутка памёр, пакінуўшы маладую жонку ўдавою. У часе раз'езду па павеце, з ёю пазнаёміўся сучасны гаспадар двара Жукоўшчыны Гардзенін, расейскі палкоўнік перад гэтым; маладая пара хутка дайшла да згоды: Гардзенін прыйшоў у прымы да графіні Мамразавай. Так вось якім парадкам расейскі палкоўнік зьяўляецца гаспадаром двара ў 1.800 дз. зямлі ў Беларусі. Адносіны яго да сялян ня можна назваць добрымі. Вельмі ўжо крыўдзяцца, што, кажана, навет і палена дроў трудна дастаць, а нято, што каб рэч паважнейшую выпраціць. Перад вайною йшоў суд з ім акалічных вёсак за сэрвітут. Прымы на яго, суд сялянам вельмі і вельмі абмежаваў. Гэта быў перад вайною такі туз, што навет адвакаты баяліся стаць проці яго, бо быў надта паважаны праз вышэйшую адміністрацыю нашае Горадзеншчыны.

М—кі.

Беларуская хроніка.

Р. Зямкевіч у Вільні.

Гэтымі днямі ў Вільню прыяжджаў з Варшавы вядомы зьбіральнік беларускіх друкаваных рэчаў грам. Зямкевіч. Нашаму супрацоўніку ўдалося бачыцца з грам. Зямкевічам і даведацца, што на руках у яго ёсць гэтыя выданні на беларускай мове, аб якіх мала хто да скуль і ведаў, як напр. першая сацыялістычная брашурка па беларуску „Багацтво і беднасьць“, выданая ў 1881 годзе ў Жэнэве.

У Нацыянальным Камітэце.

Прэзыдыум Віл. Белар. Нац. Камітэту апрацоўвае мэморыял па бежанскім пытаньні.

У склад Нацыянальнага Камітэту ўвайшлі прадстаўнікі ад коопэратывы „Райніца“ і ад сацыяль-дэмакратычнай беларускай партыі.

Прэзыдыум аканчальна злажыўся з гэтых асобаў: Краскоўскі (беспартыйны) старшыня К-ту, Луцкевіч (с.-д.) віцэ-старшыня, кс. А. Станкевіч (х. д.) другі віцэ-старшыня, Пракулевіч Уладзімер (с.-р.) скарбнік і Якубецкі (бесп.) сэкратар.

Жаноцкая арганізацыя.

Як мы даведаліся, ў хуткім часе мае заснавацца ў Вільні арганізацыя беларускіх кабетаў. Адпаведны статут будзе паданы на зацьвярджэньне ўладаў.

У Музыкальна-Драматычным Гуртку.

— Беларускі Муз.-Драматычны Гурток ладзіць у суботу 14 студня Музык.-Вокальны вечар. Solo фортэпіано, сопрано, тэнор. Танцы на залі да 4 г.

— Ладзіцца да пастаноўкі „На Куцьцю“ Янкі Купалы па інсцэнізацыі Шчаснага. Малююцца адпаведныя дэкарацыі, шыкуюцца старадаўнія беларускія касцюмы і абстаноўка.

— Ідуць рэпэтыцыі струннага аркестра пад кіраўніцтвам капэльмайстра п. Шэпшэлевіча. Судзячы па рэпэртуару і выкананьню, трэба чакаць шмат цікавага ад гэтага аркестра.

ТУТЭЙШАЕ ЖЫЦЦЁ.

Эндэцкая агітацыя.

„Gazeta Wileńska“ паведамляе, што агітацыя эндэкаў у раёне Васілішак дайшла да недапусьцімых разьмераў. Кс. Пігічык у Вавёрках заклікаў з амбоні галасаваць за эндэцкі сьпісак, пагражаючы, што тыя, хто за гэты сьпісак ня будзе галасаваць, не адтрымаюць дараваньня грахоў.

Каму выбары, а каму й забаўка!

„Вил. Утро“ піша, што 8-га студня ў памяшканьні магистрату арганізавалася самачынная выбарчая камісія, ў якой падавалі галасы асобы, пазбаўленыя выбарнага права. Усяго гэтых запісак было падана 1575, з якіх за сьпісак № 1—1398 галасоў. Пасьля галасаваньня выбарчая урна была дастаўлена ў ІХ вакружную камісію. Гэтае галасаваньне наўрад ці будзе прызнана законным.

Поўнае fiasco!

Сьпісак „Краёвай сувязі“, якую кіруе Аляксук, не адтрымаў у Ашмяншчыне і ў Камаях ніводнага мандату.

Паварот Баімскага.

Быўшы начальнік віленскае мэтавое паліцыі п. Баімскі мае гэтымі днямі ізноў вярнуцца на сваю пасаду.

Нешчасьлівы выбаршчык.

8 студня прыехаў з Варшавы ў Вільню на выбары п. Адварды Кулеша, спыніўшыся ў рэдакцыі газ. „Stowo Wil.“. 10 студня раніцай Кулеша выйшаў у кухню памыцца, а ў займаным ім пакоі заставаўся другі прыезны выбаршчык Каладзейчык. Калі праз 10 мін. Кулеша вярнуўся, дык заўважыў, што прапала яго шуба й рэчы. Ня было ў пакоі й Каладзейчыка. Ён бяз сьледу зьнік. Каладзейчык паказаваў Кулешы пасьведчаньне аб тым, што бываў у паўстаньні ў Верхняй Сьлезіі.

(„В. У.“).

Малы лік галасаваўшых.

Па ведамасьцях тутэйшых газэтаў пры выбарах у Сойм падавалі галасы далёка ня ўсе выбаршчыкі, гэтак напр.: ў 1-м раёне Лідчыны з 2721 выбаршчыка галасавала толькі 1041, ў 2-м раёне з 2123 галасавала толькі 678, агулам па Лідзім (дзсятым) вобласці галасавала ня больш, як 55% выбаршчыкаў.

У месце Вільні з 79 тысячаў выбаршчыкаў галасавала толькі 43 тысячы, або 55%.

ПА ПРАЎКА.

У № 1 (26) „Б. З.“ у п'есе „Сурдот і Сярмяга“ зроблена абмылка: у другім шпальце на 2-й старонцы (нумару) паміж 14-м і 15-м радкамі (пасьля словаў Але сі. „Татка, ня гневайцеся“) прапушчана: „Янка (адп'януўшы Асю—да Магды). Хочаш—дык зараз табе пакажу!“

Паштовая скрынка.

Беларусу-каталіку. За прысланыя весткі дзякуем, але зьмясьціць ня можам, бо ня ведаем вашага прозьвішча і адрэсу.

Віленская біржа.

Офіцыяльна.

За 11 студня 1922 г.

	Куплена.	Прадана.
Даляры	2790	2780 п. м.
Нямецк. маркі	17,00	16.65 „
10 руб. золатам	14460	14385 „
Царскія (100)	380	350 „

ПРЫЙМАЕЦЦА ПАПІСКА НА 1922 Г. НА ВЯЛІКУЮ ТЫД-НЁВУЮ ЧАСОПІСЬ

„Беларускія Ведамасьці“

Каля часопісі гуртуюцца ўсе выдатнейшыя літэратурныя беларускія сілы Заходняй Беларусі і заграіцы.

Свае карэспандэнты ў Рызе, Рэвалі, Коўні, Варшаве, Празе і Нью-Йорку.

Сотні сваіх вясковых і мястowych карэспандэнтаў у краі. Багатыя ведамасьці аб Савецкай Беларусі, Беларусі пад Маскоўшчынай а аб жыцці беларусаў у Лацьвіі.

Вялікі эканамічны аддзел з асаблівай увагай на коопэрацыю.

Кошт падпіскі з перасылкай: на 3 мес.—400 польск. марак, на 6 мес.—750 польскіх марак.

За гравіцу у два разы даражэй Пробыны нумары высялаюцца дарма

Адрэс: **Wilno (Вільня), Вострабрамскія, 9.**

Рэдактар-выдавец **Максім Гарэцкі.**

А б в е с т к а.

Беларускі Аддзел пры Лацьвійскім Міністэрсьцве Прасьветы з 10 студня г. г. адчыняе ў г. Дзьвінску

аднагоднія вячэрнія вучыцельскія курсы

для падгатоўкі вучыцеляў і вучыцеляк у беларускія пачатковыя школы.

На курсы прымаюцца асобы абодвух полаў не маладзей 17 гадоў.

Асобы, адтрымаўшыя закончаную сярэднюю адукацыю і з атэстатамі ня ніжэй 6-х клясаў сярэдняе школы, або скончыўшыя вучыцельскую сэмінарыю, прымаюцца на курсы без экзамену і ў першую чаргу. Асобы з адукацыяй ніжэй 6-х клясаў трымаюць уступны экзамен.

Навучаньне на курсах бясплатнае; для курсантаў з провінцыі мае быць зроблены і н т э р н а т.

Просьбы з дакумэнтамі аб адукацыі і мэтрыкамі аб часе нараджэньня трэба пасылаць па адрэсе: ў Беларускі Аддзел пры Лацьвійскім Міністэрсьцве Прасьветы, г. Рыга, Мікалаеўская вуліца, № 36а, ці ў Беларускае культурна-просьветнае Таварыства „Бацькаўшчына“ ў Латгалі, г. Дзьвінск, Віцебская вул. № 16. Там-жа можна адтрымаць усялякія тлумачэньні аб курсах.

Беларускі Аддзел.

ВІДКРИТА ПЕРЕДПЛАТА НА 1922 РІК НА ВЕЛІКУ ШОДЕННУ ЧАСОПІСЬ

„УКРАЇНЬСЬКА ТРИБУНА“

орган украінскай незалежнай грамадско-політычнай думкі выходіць у Варшаві пад провіднім керовніцтвам Олександра САЛКОВСЬКОГО пры участі вядатніх украінскіх літэратурных сіл.

„УКРАЇНЬСКА ТРИБУНА“ выходіць па програму великіх політычных часопісі, містіць докладні відомості про діяльність Державного Центру Української Республіки, про життя української армії по таборах і про становище української еміграції в ріжних місцевостях Европи; подає на своїх сторінках широкую інформацію з ріжних місцевостей великої України, а також Галичини, Буковини, Угорської України і інших Українських земель. Боронить суверенність України від імперіялістичних замахів на неї з боку чуженців і обстоює добросусідські відносини з державами і народами, що спрйятливо ставляються до її Державних змагань. Кожний громадянин, що співчуває ідеалам демократично-республіканської Державности, повинен читати „Українську Трибуну“ і допомогати її поширюванню поміж громадянством та населенням Українських земель.

Адреса Редакції: **Варшава, Новий Світ 22.**

Умови передплати в Польщі на один місяць з доставкою 700 мар. польск. Передплата закордоном в польській валюті—1.000 марок польскіх на місяць: або: в Америці — 1 дол., у Франції, Голандії і Бельгії — 10 франк. франц., в Італії — 10 лірів, в Швейцарії — 5 франків швейц., в Німеччині—75 марок німец., в Чехословаччині — 25 корон чеськ., в Болгарії—50 левів, в Румунії—50 лей, в Австрії—1.400 корон австрійск., в Югославії — 90 динар.

Беларуская Кнігарня

(Беларускага Выдавецкага Т-ва)

адрэс: **Вільня, Завальная вул., № 7**

прадае ўсялякія беларускія кнігі і газэты, а таксама сшыткі і розныя іншыя школьныя, пісьменныя і канцэлярскія матар'ялы і прылады.